

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

brahmasaṃhitāyāṃ trailokyamohanaṃ nāma
॥ śrīnṛsiṃhakavacam ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
॥ śrīnṛsimḥakavacam ॥

nārada uvāca

indrādidevavṛndeśa īdyeśvara jagatpate |
mahāviṣṇornṛsimḥasya kavacaṃ brūhi me prabho |
yasya prapaṭhanād vidvāmstrailokyavijayī bhavet ॥

brahmovāca

śruṇu nārada vakṣyāmi putraśreṣṭha tapodhana |
kavacaṃ narasiṃhasya trailokyavijayī bhavet ॥ 1 ॥

sraṣṭā'haṃ jagatāṃ vatsa paṭhanād dhāraṇād yataḥ |
lakṣmīrjagattrayaṃ pāti saṃhartā ca mahēśvaraḥ ॥ 2 ॥

paṭhanād dhāraṇād devāḥ bahavaśca digīśvarāḥ |
brahmamantramayaṃ vakṣye bhrāntādivinivārakam ॥ 3 ॥

yasya prasādād durvāsāstrailokyavijayī bhavet |
paṭhanād dhāraṇād yo'sya śāstā ca krodhabhairavaḥ ॥ 4 ॥

trailokyavijayasyāpi kavacasya prajāpatiḥ |
ṛṣiḥ chandastu gāyatrī nṛsiṃho devatā vibhuḥ ॥ 5 ॥

kṣrauṃ bījaṃ me śiraḥ pātu candravarṇo mahāmanuḥ |
oṃ ugraṃ vīraṃ mahāviṣṇuṃ jvalantaṃ sarvatomukham ॥ 6 ॥

nṛsiṃhaṃ bhīṣaṇaṃ bhadraṃ mṛtyumṛtyuṃ namāmyaham |
dvātriṃśadakṣaro mantrō mantrarājaḥ suradrumaḥ ॥ 7 ॥

kaṇṭhaṃ pātu dhruvaṃ kṣrauṃ hr̥dbhagavate cakṣuṣī mama |
narasiṃhāya ca jvālāmāline pātu karṇakam ॥ 8 ॥

dīptadaṃṣṭrāya ca tathā agninetrāya nāsikām |
sarvarakṣoghnyāya ca tathā sarvabhūtahitāya ca ॥ 9 ॥

sarvajvaravināśāya daha daha padadvayam |
rakṣa rakṣa varmamantraḥ svāhā pātu mukhaṃ mama ॥ 10 ॥

tārādirāmacandrāya namaḥ pātu hṛdam mama |
klīm pāyāt pārśvayugmañca tāro namaḥ padaṃ tataḥ || 11 ||

nārāyaṇāya nābhiñca āṃ hrīm krauṃ kṣauṃ ca huṃ phaḥ |
śadakṣaraḥ kaṭim pātu om namo bhagavate padaṃ || 12 ||

vāsudevāya ca pṛṣṭhaṃ klīm kṛṣṇāya klīm ūrudvayam |
klīm kṛṣṇāya sadā pātu jānunī ca manūttamaḥ || 13 ||

klīm glaum klīm śyāmalāṅgāya namaḥ pāyāt padadvayam |
kṣraum nṛsiṃhāya kṣraum ca sarvāṅgaṃ me sadā'vatu || 14 ||

iti te kathitaṃ vatsa sarvamantraughavigraham |
tava snehānmayā'khyātaṃ grhṇīyāt kavacaṃ tataḥ || 15 ||

gurupūjāṃ vidhāyātha grhṇīyāt kavacaṃ tataḥ |
sarvapuṇyayuto bhūtvā sarvasiddhiyuto bhavet || 16 ||

śatamaṣṭottarañcāsya puraścaryāvidhiḥ smṛtaḥ |
havanādīn daśāṃśena kṛtvā tatsādhakottamaḥ || 17 ||

tatastu siddhakavaco rūpeṇa madanopamaḥ |
spardhāmuddhūya bhavane lakṣmīrvāṇī vasetmukhe || 18 ||

puṣpāñjalyaṣṭakaṃ dattvā mūlenaiva paṭhet sakṛt |
api varṣasahasrāṇāṃ pūjānāṃ phalamāpnuyāt || 19 ||

bhūrje vilikhya guṭikāṃ svarṇasyāṃ dhārayed yadi |
kaṇṭhe vā dakṣiṇe bāhau narasiṃho bhavet svayam || 20 ||

yoṣid vāmabhujē caiva puruṣo dakṣiṇe kare |
bibhṛyāt kavacaṃ puṇyaṃ sarvasiddhiyuto bhavet || 21 ||

kākavandhyā ca yā nārī mṛtavatsā ca yā bhavet |
janmavandhyā naṣṭaputrā bahuputravatī bhavet || 22 ||

kavacasya prasādena jīvanmukto bhavennaraḥ |
trailokyam kṣobhayatyevaṃ trailokyavijayī bhavet || 23 ||

bhūtapretapiśācāśca rākṣasā dānavāśca ye |
taṃ drṣṭvā prapalāyante deśāddeśāntaram dhruvam || 24 ||

*yaśmin gṛhe ca kavacaṃ grāme vā yadi tiṣṭhati |
taddeśaṃ tu parityajya prayānti hyatidūrataḥ || 25 ||*

|| iti śrīnṛsiṃhakavacaṃ saṃpūrṇaṃ ||